

# అరణ్యపర్వము - జ్ఞానఫలము

## విఘ్నేశ్వరధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

## శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

## శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


## వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

## అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, షట్పంచాశత్తమోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ షట్పంచాశత్తమోఽధ్యాయః

బృహదశ్య ఉవాచ

సా నమస్కృత్య దేవేభ్యః ప్రహస్య నలమబ్రవీత్ ।

ప్రణయస్వ యథాశ్రద్ధం రాజన్కిం కరవాణి తే ॥ 56-1॥

అహం చైవ హి యచ్ఛాన్యద్ మమాస్తి వసు కించన ।

తత్ సర్వం తవ విశ్రబ్ధం కురు ప్రణయమీశ్వర ॥ 56-2॥

హంసానాం వచనం యత్తు తన్నాం దహతి పార్థివ ।

త్వత్కృతే హి మయా వీర రాజానః సన్నిపాతితాః ॥ 56-3॥

యది త్వం భజమానాం మాం ప్రత్యాఖ్యాస్యసి మానద ।

విషమగ్నిం జలం రజ్జుమ్ ఆస్థాస్యే తవ కారణాత్ ॥ 56-4॥

ఏవముక్తస్తు వైదర్భ్యా నలస్తాం ప్రత్యువాచ హ ।

తిష్ఠత్సు లోకపాలేషు కథం మానుషమిచ్ఛసి ॥ 56-5॥

యేషామహం లోకకృతామ్ ఈశ్వరాణాం మహాత్మనామ్ ।

న పాదరజసా తుల్యః మనస్తే తేషు వర్తతామ్ ॥ 56-6॥

విప్రియం హ్యేచరన్ మర్త్యః దేవానాం మృత్యుమృచ్ఛతి ।

త్రాహి మామనవద్యాంగి వరయస్వ సురోత్తమాన్ ॥ 56-7॥

విరజాంసి చ వాసాంసి దివ్యాశ్చిత్రాః ప్రజస్తథా ।

భూషణాని తు ముఖ్యాని దేవాన్ ప్రాప్య తు భుంక్ష్య వై ॥ 56-8॥

య ఇమాం పృథివీం కృత్వాం సంక్షిప్య గ్రసతే పునః ।

హుతాశమీశం దేవానాం కా తం న వరయేత్ పతిమ్ ॥ 56-9॥

యస్య దండభయాత్ సర్వే భూతగ్రామాః సమాగతాః ।

ధర్మమేవానురుధ్యంతి కా తం న వరయేత్ పతిమ్ ॥ 56-10॥

ధర్మాత్మానం మహాత్మానం దైత్యదానవమర్దనమ్ ।  
మహేంద్రం సర్వదేవానాం కా తం న వరయేత్ పతిమ్ ॥ 56-11॥

క్రియతామవిశంకేన మనసా యది మన్యసే ।  
వరుణం లోకపాలానాం సుహృద్వాక్యమిదం శృణు ॥ 56-12॥

నైషధేనైవముక్తా సా దమయంతీ వచోబ్రవీత్ ।  
సమాప్లుతాభ్యాం నేత్రాభ్యాం శోకజేనాథ వారిణా ॥ 56-13॥

దేవేభ్యోహం నమస్కృత్య సర్వేభ్యః పృథివీపతే ।  
వృణే త్వామేవ భర్తారం సత్యమేతద్ బ్రవీమి తే ॥ 56-14॥

తామువాచ తతో రాజా వేషమానాం కృతాంజలిమ్ ।  
దౌత్యేనాగత్య కల్యాణి తథా భద్రే విధీయతామ్ ॥ 56-15॥

కథం హ్యహం ప్రతిశ్రుత్య దేవతానాం విశేషతః ।  
పరార్థే యత్నమారభ్య కథం స్వార్థమిహోత్సహే ॥ 56-16॥

విష ధర్మో యది స్వార్థః మమాపి భవితా తతః ।  
ఏవం స్వార్థం కరిష్యామి తథా భద్రే విధీయతామ్ ॥ 56-17॥

తతో బాష్పాకులాం వాచం దమయంతీ శుచిస్మితా ।  
ప్రత్యాహరంతీ శనకైః నలం రాజానమబ్రవీత్ ॥ 56-18॥

ఉపాయోయం మయా దృష్టః నిరపాయో నరేశ్వర ।  
యేన దోషో న భవితా తవ రాజన్ కథంచన ॥ 56-19॥

త్వం చైవ హి నరశ్రేష్ఠ దేవాశ్చేంద్రపురోగమాః ।  
ఆయాంతు సహితాః సర్వే మమ యత్ర స్వయంవరః ॥ 56-20॥

తతోహం లోకపాలానాం సన్నిధౌ త్వాం నరేశ్వర ।  
వరయిష్యే నరవ్యాఘ్రు నైవం దోషో భవిష్యతి ॥ 56-21॥

ఏవముక్తస్తు వైదర్యా నలో రాజా విశంపతే ।

ఆజగామ పునస్తత్ర యత్ర దేవాః సమాగతాః ॥ 56-22॥

తమపశ్యంస్తథా ౨ ౨ యాంతం లోకపాలా మహేశ్వరాః ।

దృష్ట్వా చైనం తతో ౨ పుచ్చన్ వృత్తాంతం సర్వమేవ తమ్ ॥ 56-23॥

కచ్చిద్ దృష్టా త్వయా రాజన్ దమయంతీ శుచిస్మితా ।

కిమబ్రవీచ్చ నః సర్వాన్ వద భూమిపతే ౨ నఘ ॥ 56-24॥

నల ఉవాచ

భవద్భిరహమాదిష్టః దమయంత్యా నివేశనమ్ ।

ప్రవిష్టః సుమహాకక్షం దండిభిః స్థవిరైర్పతమ్ ॥ 56-25॥

ప్రవిశంతం చ మాం తత్ర న కశ్చిద్ దృష్టవాన్ నరః ।

ఋతే తాం పార్థివసుతాం భవతామేవ తేజసా ॥ 56-26॥

సఖ్యశ్చాస్యా మయా దృష్టాః తాభిశ్చాప్యపలక్షితః ।

విస్మితాశ్చాభవన్ సర్వాః దృష్ట్వా మాం విఋధేశ్వరాః ॥ 56-27॥

వర్ణమానేషు చ మయా భవత్పు రుచిరాననా ।

మామేవ గతసంకల్పా వృణీతే సా సురోత్తమాః ॥ 56-28॥

అబ్రవీచ్ఛైవ మాం బాలా ఆయాంతు సహితాః సురాః ।

త్వయా సహ నరవ్యాఘ్రు మమ యత్ర స్వయంవరః ॥ 56-29॥

తేషామహం సన్నిధౌ త్వాం వరయిష్యామి నైషధ ।

ఏవం తవ మహాబాహో దోషో న భవితేతి హ ॥ 56-30॥

ఏతావదేవ విఋధ యథావృత్తముపాహృతమ్ ।

మయా శేషే ప్రమాణం తు భవంతస్త్రిదశేశ్వరాః ॥ 56-31॥

ఇతి శ్రీమన్మహాభారతే వనపర్వాంతర్గత నలోపాఖ్యానపర్వణి

నలకర్తృకదేవదౌత్యే షట్పంచాశత్తమో ౨ ధ్యాయః ॥56॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

